

Morning Dogri (NSD) National News Bulletin 14-12-2024

आकाशवाणी

1. प्रधानमंत्री नरेन्द्र मोदी होर अज्ज नमीं दिल्ली च मुख्ख सचिवें दे चौथे राष्ट्री सम्मेलन दी प्रधानता करडन।
2. भारत दे संविधान दे 75एं ब'रें दी गौरवशाली जात्तरा पर लोकसभा च चर्चा अज्ज बी जारी रौहग। प्रधानमंत्री होर अज्ज चर्चा दा परता देडन।
3. विदेश मंत्री एस. जयशंकर होरें पुर्तगाल दे विदेश मंत्री पाओलो रंगेल हुंदे कन्नै दपक्खी सरबंधें ते वैश्विक सैहयोग गी तगड़ा बनाने बारै गल्लबात कीती।
4. दक्खन कोरिया च सांसद, देसै च मार्शल लॉ लाने दी राष्ट्रपति यून सुक येओल हुंदी कोशश दे बाद उंदे खलाफ दुए महाभियोग दे प्रस्ताऽ पर अज्ज संसद च मतदान करडन।
5. भारत ते अस्ट्रेलिया बश्कार बॉर्डर-गावस्कर श्रृंखला दा त्रीया क्रिकेट टेस्ट मैच अज्जै थमां शुरु।
6. ओमान दे मस्कट च जूनियर एशिया कप महिला हॉकी टूर्नामेंट दे पैहले सेमीफाइनल च अज्ज भारत दा सामना जापान कन्नै होग।

<><><><><><>

PM National

प्रधानमंत्री नरेन्द्र मोदी होर अज्ज नमीं दिल्ली च मुख्ख सचिवें दे चौथे राष्ट्रीय सम्मेलन दी अध्यक्षता करगंन। सम्मेलन दा मकसद सहकारी संघवाद पर ध्यान केन्द्रित करदे होई केन्द्र ते राज्यें बश्कार सांझेदारी गी होर निग्गर करना ते तेजिया कन्नै बरोस ते विकास हासल करने लेई बेहतर साथ सैहयोग जकीनी बनाना ऐ। मुख्ख सचिवें दा पैहला सम्मेलन जून 2022 च धर्मशाला च लग्गा हा, जेहदे बाद दूआ सम्मेलन जनवरी 2023 च दिल्ली ते त्रीया पिछले ब'रे दिसम्बर म्हीने दिल्ली च गै सद्देआ गोआ हा। साढ़े संवाददाता नै जानकारी दित्ती ऐ जे सम्मेलन च सब्बने राज्यें ते केन्द्र शासत प्रदेशें दे मुख्ख सचिव, बड्डे अधिकारी ते बक्ख-बक्ख क्षेत्रें कन्नै जुड़े दे माहिर हिस्सा लै करदे न।

<><><><><><>

लोकसभा च इक सुआले दे लिखित परते च मंत्री होरें आखेआ जे भारत स्थाई सदस्यता हासलकरने ते मते पक्खे स्तर पर बी जुड़े दा ऐ की जे उंदे कोल सारा समर्थ ऐ। मंत्री होरें आखेआ जे भारत संयुक्त राष्ट्र संघ दे सुधारें पर जारी अंतर सरकारी वार्ता च सक्रिय तौर पर शामिल ऐ। उनें दस्सेआ जे बड़ी मती गिनतरी च मुल्खे संयुक्त राष्ट्र सुरक्षा परिषद च सुधारें लेई भारत दी पैहलकदमिएं दा समर्थन बी कीता।

<><><><><><><>

South Korea Parliament

दक्खन कोरिया दे सांसद अज्ज संसद च राष्ट्रपति यूं सुक येओल खलाफ मार्शल ला लाने दी निक्की नेही कोशश मगरा दुए महावियोग प्रस्ताह पर मतदान करगंन। एह वोट करने दा कम्म भारतीय समें मताबक तकरीगन साढ़े 12 बजे दे कोल कश होग। इस प्रस्ताह गी पास करने लेई राष्ट्रीय असेंबली दे त्रै सौ सदस्यें चा 2 सौ सदस्यें दा समर्थन लोड़चदा होग ते तदूं गै एह मामला सर्वैधानिक अदालत च अगगे बधी जाग। महावियोग प्रस्ताह पारित होने लेई विपक्षी सांसदें गी राष्ट्रपति हुंदे कनसरवेटिव प्युपलस पावर पार्टीदे 8 संसद सदस्येंगी उंदा पाला बदलने लेई मनाना होग। राष्ट्रपति हुंदे खलाफ जेकर महावियोग दा प्रस्ताह पारित होई जंदा ऐ तां संविधान अदालत पास्सेआ उनेंगी परतियै बने रौहने चा हटाने दा फैसला होने तगर हुंदी शक्तियां मुअत्तल रौंहगन।

<><><><><><><>

Allu Arjun

फिल्म अभिनेता अल्लू अर्जुन हैदराबाद दी चंचलगुडा सेंद्रल जेल च इक रात बिताने दे बाद अज्ज बड़डलै रिहा होई गे न। उनेंगी फिल्म पुष्पा—टू दे प्रिमियर दे दरान मची दी भगदड़ च इक महिला दी मौत दे मामले च कल गिरफ्तार कीता गेआ हा। एहदे परैन्त कल संझां, तेलंगाना हाई कोर्ट नै उनेंगी चार हफ्तें दी अंतरिम जमानत देई दित्ती ही। तोआई सूचना ते प्रसारण मंत्री अश्विनी वैष्णव होरें आखेआ जे फिल्म पुष्पा—टू दे प्रीमियर दे दरान थिएटर च होए दा हादसा, राज्य ते स्थानी प्रशासन दी खराब बवस्था दा मामला ऐ। सोशल मीडिया दी इक पोस्ट च, श्री वैष्णव होरें आखेआ जे कांग्रेस दे मनै च कला खेत्तर लेई कोई सम्मान नेई ऐ ते अल्लू अर्जुन हुंदी गिरफ्तारी नै इसी फही साबित करी दित्ता ऐ। उनें आखेआ जे कांग्रेस पार्टी हून आरोपें थमां बचने लेई प्रचार दे हथकंडे अपना करदी ऐ।

<><><><><><>

Cricket

भारत ते मेजबान आस्ट्रेलिया बश्कार बार्डर गवास्कर ट्रॉफी दा त्रीया क्रिकेट टैस्ट मैच अज्ज ब्रिसबेन च शुरू होई गोआ। बरखा करी पैहले सैशन दी खेड्ड केई बारी रूकी। बल्लेबाजी करदे होई मेजबान टीम नै लंच तगर अपनी पैहली पारी च बिजन कोई विकट मुआए दे 28 रंज बनाई लैते गेदे हे।

<><><><><><>

Hockey

ओमान दे मस्कट च जूनियर एशिया कप महिला हॉकी टूर्नामेंट दे पैहले सेमीफाइनल च अज्ज भारत दा सामना जापान कन्नै होग। मैच भारती समयें मताबक संझां 6 बजे थमां खेड्डेआ जाहग। जंदे वीरवारें अपने पूल दे खीरले मुकाबले च भारत नै थाईलैंड गी 9-0 कन्नै हराइयै सेमीफाइनल च अपनी थाहर पक्की कीती ही। इस जित्त दे कन्नै गै भारत नै अगले ब'रे चिली च होने आहले एफ.आई.एच. जूनियर महिला हॉकी विश्वकप लेई बी क्वालीफाई करी लैता ऐ। अज्ज गै दुए सेमीफाइनल च चीन दा सामना दक्खन कोरिया कन्नै होग। एह मैच भारती समयें मूजब रातीं साढे अट्ठ बजे थमां शुरू होग।

<><><><><><>

IMD

मौसम विभाग नै आखेआ ऐ जे उत्तर-पच्छम ते मध्य भारत च अगले 2-3 दिनें तगर सीत लैहर जनेह् हालात बरोबर बने दे रौंहगन। विभाग नै इब्बी दस्सेआ जे जम्मू कश्मीर, लद्दाख, पंजाब, हरियाणा, चंडीगढ़, राजस्थान, उत्तर प्रदेश, मध्यप्रदेश ते छत्तीसगढ़ रु अगले दऊं दिनें दरान सीत लैहर जारी रौहग। पूर्वी भारत दे दे गंगा कन्नै लगदे पच्छम बंगाल, बिहार ते झारखंड च अज्ज बी मौसम ठंडा रौहग। मौसम विभाग दे वैज्ञानिक डॉ. सोमा सेन राय होरें दस्सेआ जे पच्छमी ब्हाएं च खौदल दे चलदे उत्तर भारत दे तापमान च चानचक्क गिरावट दर्ज कीती गई ऐ। तोआई राश्ट्री राजधानी खेत्तर दिल्ली च अज्ज ते कलठंडी हवा चलने ते चिरें रातीं क्जैळश्रज्ज छाए दे रौहने दी संभावना ऐ।

<><><><><><>